



સત્યમેવ જયતે

The Gujarat Government Gazette

EXTRAORDINARY

PUBLISHED BY AUTHORITY

Vol. LXII] MONDAY, MARCH 1, 2021 / PHALGUNA 10, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧લી માર્ચ, ૨૦૨૧

તારીખ: ૧લી માર્ચ, ૨૦૨૧-ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૧-ના ગુજરાત વિધેયક ક્રમાંક: ૦૫-નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

GUJARAT BILL NO. 5 OF 2021.**THE GUJARAT PANCHAYATS (AMENDMENT) BILL, 2021.****A BILL***further to amend the Gujarat Panchayats Act, 1993.*

ગુજરાત વિધાનસભાના નિયમોના નિયમ-૧૨૭-અ ના પરંતુક અન્વયે આપવામાં આવેલી અધ્યક્ષની સંમતિથી નીચેનું વિધેયક પ્રસિદ્ધ કર્યું છે :-

સન ૨૦૨૧નું ગુજરાત વિધેયક ક્રમાંક: ૫.**ગુજરાત પંચાયત (સુધારા) વિધેયક, ૨૦૨૧.****ગુજરાત પંચાયત અધિનિયમ, ૧૯૯૩ વધુ સુધારવા બાબત વિધેયક.**

આથી, ભારતના ગણરાજ્યના બોત્તેરમા વર્ષમાં નીચેનો અધિનિયમ કરવામાં આવે છે:-

- | | | |
|-----|---|---|
| ૧. | (૧) આ અધિનિયમ ગુજરાત પંચાયત (સુધારા) અધિનિયમ, ૨૦૨૧ કહેવાશે. | ટૂંકી સંજ્ઞા અને આરંભ. |
| (૨) | તે, રાજ્ય સરકાર, રાજપત્રમાં જાહેરનામાથી નક્કી કરે તેવી તારીખે અમલમાં આવશે. | |
| ૨. | ગુજરાત પંચાયત અધિનિયમ, ૧૯૯૩ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે)માં, કલમ ૨૨૭માં, પેટા-કલમ (૬)માં,- | સન ૧૯૯૩ના ગુજરાતના ૧૮મા અધિનિયમની કલમ ૨૨૭નો સુધારો. |
| (૧) | ખંડ (ખ) કમી કરવો; | |
| (૨) | ખંડ (ગ)માં, “અનુસૂચિત આદિજાતિઓ અને બીજા પછાત વર્ગો” એ શબ્દોને બદલે, “અનુસૂચિત આદિજાતિઓ, સામાજિક અને શૈક્ષણિક રીતે પછાત વર્ગો અને આર્થિક રીતે નબળા વર્ગો” એ શબ્દો મૂકવા. | |
| ૩. | મુખ્ય અધિનિયમમાં, કલમ ૨૩૬માં,- | સન ૧૯૯૩ના ગુજરાતના ૧૮મા અધિનિયમની કલમ ૨૩૬નો સુધારો. |
| (૧) | પેટા-કલમો (૧) અને (૨) કમી કરવી; | |
| (૨) | પેટા-કલમ (૩)માં, ખંડ (ક)માં, “જિલ્લા પંચાયત સેવા પસંદગી સમિતિ ઉપરાંત રાજ્ય સરકાર” એ શબ્દોને બદલે, “રાજ્ય સરકાર” એ શબ્દો મૂકવા; | |
| (૩) | હાંસિયાની નોંધમાં, “જિલ્લા પંચાયત સેવા પસંદગી સમિતિ અને” એ શબ્દો કમી કરવા. | |

ઉદ્દેશો અને કારણો

ગુજરાત પંચાયત અધિનિયમ, ૧૯૯૩ની કલમ ૨૨૭, પંચાયત સેવાની રચનાની જોગવાઈ કરે છે. સદરહુ અધિનિયમની કલમ ૨૩૫ હેઠળ ગુજરાત પંચાયત સેવા પસંદગી મંડળ (જેનો આમાં હવે પછી, “મંડળ” તરીકે ઉલ્લેખ કર્યો છે તે)ની સ્થાપના કરવામાં આવી છે. મંડળનું કાર્ય, પંચાયત સેવામાંની જગાઓ પર ભરતી માટે ઉમેદવારોની પસંદગી કરવાનું અને નિયમો દ્વારા ઠરાવવામાં આવે તેવી બાબતોમાં પંચાયતને સલાહ આપવાનું છે. અધિનિયમની કલમ ૨૩૬ હેઠળ જિલ્લા પંચાયત સેવા પસંદગી સમિતિ (જેનો આમાં હવે પછી, “સમિતિ” તરીકે ઉલ્લેખ કર્યો છે તે)ની સ્થાપના કરવામાં આવી છે. સમિતિનું કાર્ય, પંચાયત સેવામાંની જગાઓ પર ભરતી માટે ઉમેદવારોની પસંદગી કરવાનું અને નિયમો દ્વારા ઠરાવવામાં આવે તેવી બાબતોમાં પંચાયતને સલાહ આપવાનું છે. આમ, તત્સમાન ૨૮૦૦/- ગ્રેડ પે-થી નીચે ન હોય તેવી રૂા.૫૨૦૦-૨૦,૨૦૦ પે-બેન્ડ અથવા તેથી ઉપરનો પે-બેન્ડ ધરાવતી, પંચાયત સેવામાંની તમામ જગાઓ પરની ભરતી, મંડળ દ્વારા કરવામાં આવે છે, જ્યારે ૨૮૦૦/- કરતા ઓછો ગ્રેડ-પે ધરાવતી પંચાયત સેવા વર્ગ-૩ની અન્ય જગાઓ પરની ભરતી, દરેક જિલ્લાની સમિતિઓ દ્વારા કરવામાં આવે છે.

અત્યારે, ગુજરાત જાહેર સેવા આયોગ, મુખ્યત્વે રાજ્ય સરકાર માટેના વર્ગ-૧ અને વર્ગ-૨ના અધિકારીઓની ભરતી કરે છે, જ્યારે રાજ્ય સરકારના કર્મચારીઓની વર્ગ-૩ની સીધી ભરતી, ગુજરાત ગૌણ સેવા પસંદગી મંડળ દ્વારા કરવામાં આવે છે.

એ જ રીતે, પંચાયત સેવા વર્ગ-ઉના તમામ સંવર્ગોની ભરતી માટેની તમામ સત્તા, ગુજરાત પંચાયત સેવા પસંદગી મંડળ-ને આપવી એ વધુ યોગ્ય છે.

અત્યારે, તમામ ૩૩ જિલ્લાની સમિતિઓ, અલગથી ભરતી પ્રક્રિયાને શરૂ કરે છે જેનાથી વાસ્તવમાં કામ અને ખર્ચમાં વધારો થાય છે અને તમામ જિલ્લાની સમિતિઓ વચ્ચે પસંદગી પ્રક્રિયાની એકરૂપતા જાળવવી ખૂબ મુશ્કેલ છે. સરકાર દ્વારા આપવામાં આવેલી સૂચનાઓ, માર્ગદર્શિકા, સ્પષ્ટીકરણ વગેરેના સંદર્ભમાં આવી સમિતિઓ સાથે સમન્વય સાધવો પણ ખૂબ મુશ્કેલ છે. વધુમાં, ક્યારેક સરકારની માર્ગદર્શિકાઓ/ સૂચનાઓનું કોઈ સમિતિ દ્વારા પાલન ન થાય, ત્યારે બિનજરૂરી કોર્ટ કેસો ઊભા થાય છે અથવા અર્થઘટનમાં ભૂલ થવાથી, સમાન કેસમાં અલગ અલગ સમિતિઓએ કરેલા અલગ અલગ નિર્ણયોને કારણે અમુક વહીવટી, ટેકનિકલ અને કાયદાકીય પ્રશ્નો ઊભા થાય છે.

સીધી ભરતીની પ્રક્રિયા એ વિશિષ્ટ અને સંવેદનશીલ કાર્ય છે. દરેક જિલ્લા કક્ષાએ સમિતિઓને તેવી સત્તા સોંપવાને બદલે, કેન્દ્રીકૃત રીતે, પંચાયત સેવા વર્ગ-ઉના તમામ સંવર્ગોની ભરતી માટેની સત્તા, ગુજરાત પંચાયત સેવા પસંદગી મંડળ-ને આપવી જોઈશે જે સીધી ભરતીમાં એકરૂપતા લાવશે. આનાથી જરૂરી જાળવેલી ગોપનીયતા સાથે, ભરતી પ્રક્રિયા ઝડપી, નિષ્પક્ષ અને પારદર્શક પણ બનશે.

તેથી, સરકારને, ગુજરાત પંચાયત અધિનિયમ, ૧૯૮૩-ની કલમો ૨૨૭ અને ૨૩૬ સુધારવાનું જરૂરી જણાયું છે.

આ વિધેયકથી, ઉપર્યુક્ત ઉદ્દેશો સિદ્ધ કરવા માટે, સદરહુ અધિનિયમ સુધારવા ધાર્યું છે.

જયદ્રથસિંહજી પરમાર,

ધારાકીય સત્તા સોંપવાની યાદી

આ વિધેયકમાં, નીચેની બાબતોના સંબંધમાં, ધારાકીય સત્તાની સોંપણીનો સમાવેશ થાય છે:-

કલમ ૧.- આ કલમની પેટા-કલમ (૨)થી, રાજ્ય સરકારને, રાજપત્રમાં જાહેરનામાથી, અધિનિયમ જે તારીખે અમલમાં આવશે તે તારીખ નક્કી કરવાની સત્તા મળે છે.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

તારીખ : ૧લી માર્ચ, ૨૦૨૧.

જયદ્રથસિંહજી પરમાર.

ગુજરાતના રાજ્યપાલના હુકમથી અને તેમના નામે,

ગાંધીનગર,

તારીખ : ૧લી માર્ચ, ૨૦૨૧.

કે.એમ.લાલા,

ગુજરાત સરકારના સચિવ,

વૈધાનિક અને સંસદીય બાબતોનો વિભાગ.

સરકારી મધ્યસ્થ મુદ્રણાલય, ગાંધીનગર.